

20162234972

ВЛАДА НА РЕПУБЛИКА МАКЕДОНИЈА

Врз основа на член 29 од Законот за извршување на Буџетот на Република Македонија за 2016 година („Службен весник на Република Македонија“ бр. 209/15), член 7 ставови (3) и (4) од Законот за земјоделство и рурален развој („Службен весник на Република Македонија“ бр.49/10, 53/11, 126/12, 15/13, 69/13, 106/13, 177/14, 25/15, 73/15, 83/15, 154/15, 11/16, 53/16, 120/16 и 163/16), член 51 од Законот за тутун и тутунски производи („Службен весник на Република Македонија“ бр.24/06, 88/08, 31/10, 36/11, 53/11, 93/13, 99/13, 164/13, 151/14, 193/15, 213/15 и 39/16), член 12 од Законот за виното („Службен весник на Република Македонија“ бр.50/10, 53/11, 6/12, 23/13, 106/13, 188/13, 149/15, 39/16 и 172/16) и член 53 од Законот за сточарството („Службен весник на Република Македонија“ бр.7/08, 116/10, 23/13, 149/15 и 39/16), Владата на Република Македонија, на седницата одржана на 28.12.2016 година, донесе

ПРОГРАМА ЗА ИЗМЕНУВАЊЕ И ДОПОЛНУВАЊЕ НА ПРОГРАМАТА ЗА ФИНАНСИСКА ПОДДРШКА ВО ЗЕМЈОДЕЛСТВОТО ЗА 2016 ГОДИНА

I

Во Програмата за финансиска поддршка во земјоделството за 2016 година („Службен весник на Република Македонија бр.2/16, 68/16, 71/16, 90/16, 100/16, 112/16, 121/16, 133/16, 163/16, 176/16, 190/16 и 210/16) во делот I во воведната реченица износот „5.439.000.000“ се заменува со износот „5.613.018.861“, а по зборот „трансфери“ се додаваат зборовите „и раздел 090.02–Министерство за финансии-функции на државата, Програма 2-Функции, Потпрограма 21 - Резерви, категорија 41–Резерви и недефинирани расходи, ставка 412– Постојана резерва (непредвидливи расходи)“.

Во табелата по мерката 7 се додава нова мерка 7-а која гласи:

7-а.	Помош за загуби предизвикани од природни непогоди и неповолни климатски настани кои се случиле во 2016 година	34.018.861
------	---	------------

По мерката 8 се додава нова мерка 8-а која гласи:

8-а.	Дополнителна помош за загуби предизвикани од природни непогоди и неповолни климатски настани кои се случиле во 2016 година	140.000.000
------	--	-------------

Во вкупно износот „5.439.000.000“ се заменува со износот „5.613.018.861“.

II

По делот VIII се додава нов дел VIII-а кој гласи:

„VIII-а

Средствата од дел I мерка 7-а на оваа програма во износ од 34.018.861,00 денари се наменети за помош за загуби предизвикани од природни непогоди и неповолни климатски настани кои се случиле во 2016 година во висина од 100% од утврдената загуба на

приходот од продажба на земјоделски растенија и животни на земјоделски имот и штети на стакленици и пластеници предизвикани од неповолни временски настани утврдени согласно член 99 од Законот за земјоделство и рурален развој.

III

По делот IX се додава нов дел IX-а кој гласи:

„IX-а

Средствата од дел I мерка 8-а на оваа програма во износ од 140.000.000,00 денари се наменети за дополнителна помош за загуби предизвикани од природни непогоди и неповолни климатски настани кои се случиле во 2016 година согласно член 99-б од Законот за земјоделство и рурален развој врз основа на Одлуката за дополнителна помош за настанати загуби предизвикани од природни непогоди и неповолни климатски настани донесена од Владата на Република Македонија.“

IV

Во делот XV во табелата по мерката 7 се додава нова мерка 7-а која гласи:

”

7-а.		декември 2016
------	--	---------------

“

По мерката 8 се додава нова мерка 8-а која гласи:

”

8-а.		декември 2016
------	--	---------------

“

V

Оваа програма влегува во сила со денот на објавувањето во „Службен весник на Република Македонија“.

Бр. 42-9261/1
28 декември 2016 година
Скопје

Заменик на претседателот
на Владата на Република
Македонија,
Никола Тодоров, с.р.